



۲۰۱۹/۱۲/۲۴



پوهاند محمد بشير دوديال



## د افغانستان د دانشمندانو او متخصصانو ټولنه Assembly of Scientists and Experts of Afghanistan

د کلتوري چارو لنډ راپور:

د افغانستان د دانشمندانو او متخصصانو ټولني د يوه نوښت په ترڅ کې د شنبې د ورځې په ماښام په خپل دفتر کې د لويې څلې او د ژمې د پيل (د کال د تر ټولو اوږدې شپې) په مناسبت د مشاعرې او موسيقي يوه کلتوري غونډه جوړه کړه. د افغانستان د دانشمندانو او متخصصانو ټولنه چې له څلورو کلونو راهيسې يې خپل علمي او کلتوري فعاليتونه پيل کړي دي، د افغاني ټولني د موجوده ستونزو په څيرنه او داقتصادي پرمختيا د پوتانسيل او لارو- چارو په هکله بيلابيل کنفرانسونه د اير کړي دي. په دغه کلتوري غونډه کې چې د پوهنتون استادانو، ليکوالو او فرهنگيانو برخه لرله، په پيل کې محترم دوکتور محمد عارف د ادبياتو د پوهنځي استاد د افغانستان د دانشمندانو او متخصصانو د ټولني په تيرو علمي او کلتوري فعاليتونو رڼا واچوله او دغې غونډې کې يې حاضر و ميلمنو ته ښه راغلاست ووايه. دوکتور محمد عارف زياته کړه: د افغانستان د دانشمندانو او متخصصانو ټولني مخکې تر دې د بريښنا او انرژي وزارت کې د افغانستان د سيندونو، او روانو اوبو د حوزو او د کاريزونو د بيا رغاونې په هکله، همدارنگه د کليو د پرمختيا وزارت کې د عمراني پروژو، يو شمير علمي ادارو او خصوصي پوهنتونو کې د چاپيريال د ستونزو په هکله علمي کنفرانسونه د اير کړي دي. دغې ټولني د خپلو غړو علمي اثارو او چاپ شوي کتابونه هم علمي مراکزو او په کابل پوهنتون کې د معلوماتو مرکز ته ویشلي دي. دغه راز يې يو شمير ځوانانو ته د وينا د فن د زده کړې او د لنډې کيسې د ليکلو د تخنيکونو د زده کړې لنډ مهاله دورې د ايرې کړي دي. ورپسې دوکتور فضل، پوهاند دوديال او پوهاند ساکايي ويناوې وکړې، شعرونه ولوستل شول او د موسيقي کنسرت اجرا شو. غونډه چې د ماښام شپږ بجې پيل شوې وه، د ماخستن په نهو بجو پای ته ورسیده. په پام کې ده چې په نږدې راتلونکي کې به د افغانستان د دانشمندانو او متخصصانو ټولنه په هيواد کې سولي ته درسيډو په هکله يو علمي او لوی کنفرانس هم جوړ کړي.

پوهاند بشير دوديال

b\_doodial\_de\_culturi\_chaaro\_land\_rapor.pdf